

СЛУЖБЕН ГЛАСНИК
НА ОПШТИНА ДЕЛЧЕВО

Број 18
23.11.2020 година

Службен гласник на општина Делчево
Излегува по потреба

Уредува
Одделение за правни и општи работи

НОЕМВРИ, 2020

Врз основа на член 50 став 1 точка 3 од Законот за локална самоуправа („Сл. Весник на РМ“ бр. 5/2002) и член 42 став 1 алинеја 3 од Статутот на Општина Делчево (“Сл. гласник на Општина Делчево“ бр.15/2013 и 2/2019), Градоначалникот на Општина Делчево на ден 23.11.2020 година, донесе

РЕШЕНИЕ

за објавување на акти од 47. седница

на Советот на Општина Делчево

I

Да се објават во „Службен гласник на општина Делчево,, актите што Советот на Општина Делчево ги донесе на 47. седница која се одржа на ден 20.11.2020 година и тоа:

1. Одлука за ставање вон сила на Одлуката за основање на заедничко Јавно претпријатие за регионално управување со отпад бр.09-2203/1 од 20.11.2019;

2. Одлука за основање на заедничко јавно претпријатие за регионално управување со отпад;

3. Заклучок за усвојување на План на програма за развој на Општина Делчево за 2021 година со;

4. Одлука за проширување на Буџетот на Општина Делчево за 2020 година;

5. Одлука за давање согласност на Правилникот за изменување и дополнување на Правилникот за систематизација на работните места во ОЈУДГ „Весели Цветови“-Делчево;

6. Одлука за одобрување на финансиска помош по барање на Билјана Ѓеоргиевска од Делчево.

II

Решението влегува во сила со денот на донесувањето, а ќе се објави во „Службен гласник на Општина Делчево“.

Број 08-1925 /1

23.11.2020 година

Делчево

ОПШТИНА ДЕЛЧЕВО

Градоначалник,

Горан Трајковски,с.р.

Врз основа на член 36 став 1 точка 15 од Законот за локалната самоуправа ("Службен весник на РМ бр.5/2002) и член 22 став 1 точка 46 од Статутот на Општина Делчево („Службен гласник на Општина Делчево “ број 15/2013 и 2/2019), Советот на Општина Делчево на својата 47-та седница, одржана на ден 20.11.2020 година, донесе

О Д Л У К А

За ставање вон сила на Одлуката за основање на заедничко јавно претпријатие за регионално управување со отпад бр.09-2203/1 од 20.11.2019 година

Член 1

Се става вон сила Одлуката за основање на заедничко јавно претпријатие за регионално управување со отпад бр.09-2203/1 од 20.11.2019 година донесена од Советот на Општина Делчево на седницата одржана на ден 20.11.2019 година, а објавена во „Службен гласник на Општина Делчево, бр.13/2019 од 21.11.2019 година.

Член 2

Оваа Одлука влегува во сила од денот на објавувањето во Службен гласник на Општина Делчево.

**Бр. 09 – 1913/1
20.110.2020 година
Делчево**

**СОВЕТ НА ОПШТИНА ДЕЛЧЕВО
Претседател
Драган Маневски,с.р.**

Предлагач : Градоначалник на Општина Делчево
Изготвувач : Заедничка комисија за подготовка на предлог-актите за воспоставување на меѓуопштинска соработка и предлог – договор за остварување на меѓуопштинска соработка меѓу општините: Штип, Карбинци, Кочани, Веница, Берово, Делчево, Македонска Каменица, Чешиново-Облешево, Зрновци, Пехчево, Пробиштип, Крива Паланка, Ранковци, Кратово, Липково, Старо Нагоричане, Свети Николе и Куманово за основање на заедничко јавно претпријатие.

О Д Л У К А
ЗА ОСНОВАЊЕ НА ЗАЕДНИЧКО ЈАВНО ПРЕТПРИЈАТИЕ ЗА
РЕГИОНАЛНО УПРАВУВАЊЕ СО ОТПАД

Делчево, Ноември 2020 година

1. Врз основа на член 18 став 3 и став 5 од Законот за меѓуопштинска соработка („Службен весник на РМ“ бр.79/09) и член 36 став 1 точка 4 од Законот за локалната самоуправа („Службен весник на РМ“ бр.05/02), член 23-а и 46 од Законот за управување со отпад („Службен весник на РМ“ бр. 68/2004, 71/2004, 107/2004, 102/08, 143/08, 124/10, 51/11, 123/12, 147/13, 163/13, 51/15, 146/15, 192/15, 39/16 и 63/16), член 9 и член 10 од Законот за јавните претпријатија („Службен весник на РМ“ број 8/96, 6/02, 40/03, 49/06, 22/07, 83/09, 97/10, 6/12, 138/14, 25/15, 39/16, 64/18 и 35/19), Советот на Општина Делчево, на седницата одржана на 20.11.2020 година, донесе

ОДЛУКА
ЗА ОСНОВАЊЕ НА ЗАЕДНИЧКО ЈАВНО ПРЕТПРИЈАТИЕ ЗА РЕГИОНАЛНО УПРАВУВАЊЕ СО
ОТПАД

Член 1

Со оваа одлука Советите на општините Штип, Карбинци, Кочани, Винаца, Берово, Делчево, Македонска Каменица, Чешиново-Облешево, Зрновци, Пехчево, Пробиштип, Куманово, Крива Паланка, Ранковце, Кратово, Липково, Старо Нагоричане и Свети Николе, основаат заедничко јавно претпријатие за регионално управување со отпадот во Источниот и Североисточниот плански регион и општина Свети Николе.

Член 2

Заедничкото јавно претпријатие е со назив Заедничко јавно претпријатие за регионално управување со отпад „ЕКО ИСТОК- СЕВЕРОИСТОК“ Свети Николе со седиште во општина Свети Николе на адреса: Плоштад „Илинден“ бб Свети Николе.

Скратениот назив на претпријатието гласи: ЗЈПРУО „ЕКО ИСТОК- СЕВЕРОИСТОК“ Свети Николе.

Член 3

Износот на средства за основање на ЗЈПРУО „ ЕКО ИСТОК- СЕВЕРОИСТОК“ Свети Николе изнесува 3 000 000 денари.

Средствата од став 1 од овој член ги обезбедуваат општините- основачи во пропорционален износ на бројот на население според последниот попис спроведен во Република Северна Македонија во 2002 година и Закон за територијалната организација на локалната самоуправа во Република Македонија („Службен весник на Република Македонија“ бр. 55/04, 22/05, 98/08, 106/08 и 149/14) и тоа:

Старо Нагоричане 4,840 жители- 38.913 денари

Ранковце 4,144 жители- 33.317 денари

Липково 27,058 жители- 217.542 денари

Куманово 105,484 жители- 848.074 денари
Крива Паланка 20,820 жители- 167.389 денари
Кратово 10,441 жители- 83.944 денари
Берово 13,941 жители- 112.083 денари
Делчево 17,505 жители- 140.737 денари
Карбинци 4,012 жители- 32.256 денари
Кочани 38,092 жители- 306.253 денари
Виница 19,938 жители- 160.298 денари
Македонска Каменица 8.110 жители- 65.204 денари
Пехчево 5,517 жители- 44.356 денари
Пробиштип 16,193 жители- 130.189 денари
Чешиново- Облешево 7,490 жители- 60.219 денари
Штип 47,796 жители- 384.272 денари
Зрновци 3,264 жители- 26.242 денари
Свети Николе 18,497 жители- 148.713 денари

Член 4

ЗЈПРОУ „ЕКО ИСТОК- СЕВЕРОИСТОК“ Свети Николе ќе ги врши следните дејности :

38- Дејности за собирање, обработка и отстранување на отпад; обновување на материјали

38.1- Собирање на отпад

38.11- Собирање на безопасен отпад

38.2- Обработка и отстранување на отпад

38.21- Обработка и отстранување на безопасен отпад

38.3- Обновување на материјали

38.31 - Демонтирање на крш

38.32 - Обновување на посебно издвоени материјали

39.-Дејности за санација и останати услуги на управување со отпад

39.00 Дејности за санација и останати услуги на управување со отпад

Приоритетна дејност на ЗЈПРУО „ЕКО ИСТОК- СЕВЕРОИСТОК -“ Свети Николе ќе биде

:

38.21- Обработка и отстранување на безопасен отпад

Член 5

ЗЈПРУО „ЕКО ИСТОК- СЕВЕРОИСТОК ” Свети Николе се организира така што дејноста, заради која е основано, ја врши на начин со кој се обезбедува:

1. Техничко-технолошко и економско единство на системот;
2. Ефикасност и транспарентност во работењето;
3. Развој и усогласеност на сопствениот развој со вкупниот стопански развој;
4. Заштита и унапредување на добрата од општ интерес;
5. Трајно, уредно и квалитетно задоволување на потребите на корисниците на производи и услуги и
6. Самостојност и еднаквост во рамките на системот и функционална поврзаност со другите системи во земјата и светот.

Член 6

ЗЈПРУО „ЕКО ИСТОК- СЕВЕРОИСТОК“ Свети Николе се организира на начин што ќе обезбеди поттикнување и развој на управувањето со отпадот на регионално ниво согласно со Стратегијата за управување со отпад на Република Македонија и Планот за управување со отпад на Република Македонија, воспоставување и организирање регионален систем за управување со отпад којшто особено се состои од регионална депонија за комунален отпад и/или други објекти и инсталации за постапување со отпадот.

Член 7

ЗЈПРУО „ЕКО ИСТОК- СЕВЕРОИСТОК“ Свети Николе се организира како единствено јавно претпријатие и дејностите набројани во членот 4 на оваа Одлука, ќе ги извршува на територијата на сите општини основачи на претпријатието.

ЗЈПРУО „ЕКО ИСТОК- СЕВЕРОИСТОК“ Свети Николе има 6 претоварни станици кои се

организирани како подружници и тоа:

- Претоварна станица (ПС) Подружница Берово- за општина Берово и општина Пехчево
- Претоварна станица (ПС) Подружница Македонска Каменица- за општина Македонска Каменица и општина Делчево
- Претоварна станица (ПС) Подружница Винаца- за општина Кочани, општина Винаца, општина Зрновци, општина Чешиново- Облешево, за ПС Берово и ПС Македонска Каменица
- Претоварна станица (ПС) Подружница Ранковце- за општина Крива Паланка, за општина Кратово и за општина Ранковце
- Претоварна станица (ПС) Подружница Куманово- за општина Куманово, општина Липково, општина Старо Нагоричане и ПС Ранковце.
- Претоварна станица (ПС) Подружница Штип- за општина Штип и општина Карбинци. Општина Пробиштип отпадот ќе го носи директно до регионалната инсталација на ЗЈПРУО “ЕКО ИСТОК – СЕВЕРОИСТОК”.

Подружниците на јавното претпријатие немаат својство на правно лице, но можат да настапуваат во правниот промет во име и за сметка на јавното претпријатие.

Со подружницата раководи раководител што го именува директорот на јавното претпријатие.

Член 8

Одлуките на органите на ЗЈПРУО „ЕКО ИСТОК- СЕВЕРОИСТОК“ Свети Николе ќе се спроведуваат на единствен начин за основачите.

Член 9

ЗЈПРУО „ЕКО ИСТОК- СЕВЕРОИСТОК“ Свети Николе за обврските во правниот промет со трети лица, одговара со целиот свој имот.

Член 10

Финансирањето на ЗЈПРУО „ЕКО ИСТОК- СЕВЕРОИСТОК“ Свети Николе ќе се врши:

- од остварени сопствени приходи на претпријатието,
- од Буџетите на општините основачи на ЗЈПРУО „ЕКО ИСТОК- СЕВЕРОИСТОК“ Свети Николе во пропорционален износ на бројот на население според последниот попис спроведен во Република Северна Македонија во 2002 година и Закон за територијалната организација на локалната самоуправа во Република Македонија („Службен весник на Република Македонија“ бр. 55/04, 22/05, 98/08, 106/08 и 149/14),
- од донации и спонзорства и
- од други извори на приходи.

Основачите на ЗЈПРУО „ЕКО ИСТОК- СЕВЕРОИСТОК“ Свети Николе со посебни одлуки

ќе отстапат на користење имот и опрема за работата на ЗЈПРУО „ЕКО ИСТОК- СЕВЕРОИСТОК“ Свети Николе.

Член 11

За лице кое ќе ги врши работите на ЗЈПРУО „ЕКО ИСТОК- СЕВЕРОИСТОК “ Свети Николе до негово конституирање се именува Драган Паневски од Свети Николе именуван со Одлука за именување на лице кои ќе ги води работите до конституирање на заедничкото јавно претпријатие за управување со отпад бр.0801-624 од 05.11.2019 година на Советот на општина Свети Николе.

Член 12

Органите на ЗЈПРУО „ЕКО ИСТОК- СЕВЕРОИСТОК“ Свети Николе се Управен одбор, Одбор за контрола на материјално-финансиското работење (Надзорен одбор) и Директор.

Управниот одбор се состои од 15 (петнаесет) членови кои ги именуваат и разрешуваат советите на општините кои го основаат заедничкото јавно претпријатие и тоа на следниот начин:

- Советот на општина Куманово именува 4 (четири) члена
- Советот на општина Штип именува 2 (два) члена
- Советот на општина Крива Планака именува 1 (еден) член
- Советот на општина Кочани именува 2 (два) члена
- Советот на општина Свети Николе именува 1 (еден) член
- Советот на општина Винаца именува 1 (еден) член
- Советот на општина Делчево именува 1 (еден) члена
- Советот на општина Пробиштип именува 1 (еден) член
- Советот на општина Ранковце именува 1 (еден) член
- Советот на општина Липково именува 1 (еден) член

Советот на секоја од општините може да го разреши само членот на управниот одбор кој самиот го именува.

Член 13

Одборот за вршење на контрола на материјално-финансиското работење на ЗЈПРУО „ЕКО ИСТОК- СЕВЕРОИСТОК Свети Николе (надзорен одбор) се состои од 5 (пет) члена кои ги именуваат и разрешуваат Советите на општините кои го основаат ЗЈПРУО „ЕКО ИСТОК- СЕВЕРОИСТОК“ Свети Николе и тоа на следниот начин:

- Советот на општина Старо Нагоричане именува 1 (еден) член
- Советот на општина Свети Николе именува 1 (еден) член
- Советот на општина Берово именува 1 (еден) член
- Советот на општина Македонска Каменица именува 1 (еден) член
- Советот на општина Кратово именува 1 (еден) член.

Советот на секоја од општините може да го разреши само членот на Одборот за вршење на контрола на материјално-финансиското работење на ЗЈПРУО „ЕКО ИСТОК- СЕВЕРОИСТОК“ Свети Николе (надзорен одбор) кој самиот го именувал.

Член 14

Со работата на ЗЈПРУО „ЕКО ИСТОК- СЕВЕРОИСТОК“ Свети Николе раководи директор.

Директорот се избира по пат на јавен конкурс, во согласност со Закон за меѓуопштинска соработка и Законот за јавни претпријатија.

Постапката за избор на директор ја спроведува три члена Комисија за избор на директор формирана со решение од страна на Градоначалникот на Општина Свети Николе, по предлог на Градоначалниците на Североисточниот и Источниот регион и тоа:

За членови на Комисија за избор на директор

- Два претставника од општините од Североисточен регион
- Еден претставник од општините од Источниот регион и

За заменици членови на Комисија за избор на директор

- Два претставника од општините од Источен регион и
- Еден претставник од општините од Североисточен регион.

За правата и должностите на членовите на Комисијата, начин на работа, текот на работата, одлучувањето, начинот на водење и содржината на записникот и други прашања од доменот на работата на Комисијатана се донесува Деловник за работа на Комисијата. Комисијата е должна да ги разгледа доставените пријави за директор на ЗЈПРУО „ЕКО ИСТОК - СЕВЕРОИСТОК“ Свети Николе и да достави предлог кандидат до Градоначалникот на Општина Свети Николе кој е должен да го именува во рок од 8 дена.

Вршител на должноста директор на ЗЈПРУО „ЕКО ИСТОК - СЕВЕРОИСТОК“ Свети Николе до избор на директор го именува Градоначалникот на Општина Свети Николе на ист начин како за избор на директор, за период од 6 шест месеци.

Директорот на ЗЈПРУО „ЕКО ИСТОК – СЕВЕРОИСТОК“ Свети Николе се разрешува согласно Закон за јавните претпријатија.

Одлуките на градоначалниците на општините основачи на ЗЈПРУО „ЕКО ИСТОК - СЕВЕРОИСТОК“ Свети Николе во име на сите градоначалници ги потпишува Градоначалникот на Општина Свети Николе.

Член 15

Рокот за донесување на статутот и именувањето на органите на ЗЈПРУО „ЕКО ИСТОК- СЕВЕРОИСТОК“ Свети Николе е 90 дена од денот на уписот во Централниот регистар на РСМ.

Член 16

Оваа одлука влегува во сила со денот на објавување во „Службен гласник на Општина Делчево“, а ќе започне да се применува по нејзиното донесување од страна на советите на сите општини основачи на ЗЈПРУО „ЕКО ИСТОК- СЕВЕРОИСТОК“ Свети Николе.

Делчево

Драган Маневски,с.р.

3.

Врз основа на член 36 од Законот за локална самоуправа („Сл. весник на РМ“ бр.5/2002) и член 21-б став 2 од Законот за буџетите-Пречистен текст („Службен весник на РМ“. бр.64/05, (Службен весник на Република Македонија бр.64/05, 04/08, 103/08, 4/08, 103/08, 156/09, 95/10 156/09, 95/10, 180/11и 171/12 Советот на општина Делчево, на својата 47. редовна седница, одржана на ден 20.11. 2020 година, донесе

ЗАКЛУЧОК

за усвојување на Предлог-Планот

на програмата за развој на општина Делчево за 2021

1. Се усвојува Предлог-Планот на програмата за развој на општина Делчево и тоа:

-Изградба на Градски пазар во Делчево (отворен и затворен дел).

2.Одобрениот план на програмите за развој ќе биде составен дел на Буџетот на општина Делчево за 2021 година.

3. Заклучокот влегува во сила осмиот ден од денот на објавувањето во

„Сл. гласник на Општина Делчево“.

Број 09-1915 /1

СОВЕТ НА ОПШТИНА ДЕЛЧЕВО

20.11.2020 год.

Претседател,

Делчево

Драган Маневски,с.р.

Врз основа на член 36 став 1 точка 2 од Законот за локална самоуправа (Сл.весник на СРМ бр.5/2002), а во врска со член 34 од Законот за буџетите (Сл.весник на СРМ бр.64/2005, 04/2008, 103/08, 156/09, 95/10, 180/11, 171/12 и 167/16), Советот на Општина Делчево на четириесет и седмата седница одржана на 20.11.2020 година, донесе

О Д Л У К А
За проширување на средствата на Буџетот на Општина Делчево
За 2020 година

Член 1

Со оваа одлука се врши проширување на средствата на Буџетот на Општина Делчево
За 2020 година, на следниот начин :

| Потпрограма Потставка | САМОФИНАН. | ДОТАЦИИ | ДОНАЦИИ | КРЕДИТИ |
|--|------------|---------|---------|---------|
| Се зголемуваат приходите на следните потставки : | | | | |
| 741120 Блок дотации на општината по одделни намени | 0 | 505.000 | 0 | 0 |
| 742111 Приходи од обединетите нации | 0 | 0 | 169.200 | 0 |
| | 0 | 505.000 | 169.200 | 0 |

и се распоредуваат на следните расходни потставки :

| | | | | |
|---|---|---------|---------|---|
| G10 ПОДДРШКА НА ЛОКАЛНИОТ ЕКОНОМСКИ РАЗВОЈ | | | | |
| 425990 Други договорни услуги | 0 | 0 | 169.200 | 0 |
| K10 БИБЛИОТЕКАРСТВО | | | | |
| 401130 Основни плати - други вработени | 0 | 235.000 | 0 | 0 |
| 401310 Персонален данок на доход од плата | 0 | 20.000 | 0 | 0 |
| 402110 Основни придонеси за ПИО | 0 | 55.000 | 0 | 0 |
| 402210 Основни придонеси за здравство | 0 | 25.000 | 0 | 0 |
| 424420 Поправки и одржување на софтверска и хардверска опрема | 0 | 5.000 | 0 | 0 |
| 426990 Други оперативни расходи | 0 | 5.000 | 0 | 0 |
| 480190 Купување на друга опрема | 0 | 50.000 | 0 | 0 |
| 485710 Книги за библиотеки и учебници | 0 | 110.000 | 0 | 0 |
| | 0 | 505.000 | 169.200 | 0 |

Бр.09-1916/1
20.11.2020

Претседател на Советот на
Општината



5.

Врз основа на член 116 став 1 алинеја 8 од Законот за заштита на децата („Сл.весник на РМ“ бр 23/2013, 12/14, 44/14, 144/14, 10/15, 25/15, 150/15, 192/15, 27/16, 163/17, 21/18, 198/18 и „Сл.весник на РСМ“ бр 104/19, 146/19 и 275/19),член 36 од Законот за локална самоуправа („Сл.весник на РМ“ бр.5/2002) член 22 став 1 точка 30 од Статутот на Општина Делчево („Сл.гласник на Општина Делчево“ бр.15/2013 и 2/2019), Советот на Општина Делчево, на својата 47 редовна седница, одржана на ден 20.11.2020 година, донесе

ОДЛУКА

за давање согласност на Правилникот за изменување и дополнување

на Правилникот за систематизација на работните места

во ОЈУДГ „Весели Цветови“-Делчево

Член 1

Советот на Општина Делчево дава согласност на Правилникот за изменување и дополнување на Правилникот за систематизација на работните места во ОЈУДГ „Весели Цветови“-Делчево бр.0101-119/1 од 18.11.2020 година.

Член 2

Одлуката влегува во сила со денот на објавувањето во „Сл.гласник на Општина Делчево“.

Бр. 09 – 1917/1

СОВЕТ НА ОПШТИНА ДЕЛЧЕВО

20.11.2020 година

Претседател

Делчево

Драган Маневски,с.р.

6.

Врз основа на член 36 став 1 точка 15 од Законот за локалната самоуправа ("Службен весник на РМ бр.5/2002) и Барање УП1 21-415 од 20.11.2020 година, Советот на Општина Делчево на својата 47.седница, одржана на ден 20.11.2020 година, донесе

ОДЛУКА

за одобрување на финансиска помош по барање

на Билјана Ѓеоргиевска од Делчево

Член 1

Се одобрува финансиска помош во износ од 40.000 денари, по барање на **Билјана Ѓеоргиевска** за смрт на член на потесното семејство.

Член 2

Средствата ќе бидат исплатени од Буџетот на општината за 2020 година на име **Билјана Ѓеоргиевска, ЕМБГ 3108980497506, на сметка 300007090069827 Комерцијална банка, АД Скопје.**

Член 3

Се задолжува Одделението за буџетска контрола, сметководство и администрирање на даноци при Општина Делчево да ја спроведе одлуката по нејзиното стапување во сила.

Член 4

Оваа Одлука влегува во сила осмиот ден од денот на објавувањето во Службен гласник на Општина Делчево.

Бр. 09 –1918/1

23.11.2020 година

Делчево

СОВЕТ НА ОПШТИНА ДЕЛЧЕВО

Претседател,

Драган Маневски,с.р.